

“మధురమైన పిల్లలారా - సంపాదన పై మీకు చాలా ఆసక్తి ఉండాలి, ఈ చదువులోనే

మీకు సంపాదన ఉంది ”

ప్రశ్న:- జ్ఞానము లేకుంటే సంతోషము కలిగించు ఏ విషయము కూడా విఘ్న రూపమౌతుంది?

జవాబు :- సాక్షాత్కారమవ్వడం సంతోషించు విషయమే. కానీ యదార్థ జ్ఞానము లేకుంటే ముందు కంటే ఎక్కువగా తికమక(కన్ఫ్యూజ్) పడ్తారు. ఎవరికైనా తండ్రి సాక్షాత్కారము జరిగిందనుకోండి, బిందువు కనిపించిందనుకోండి, ముందుకంటే ఎక్కువగా తికమక పడతారు. అందువలన జ్ఞానము లేని సాక్షాత్కారము వలన ఏ లాభమూ ఉండదు. ఇందులో ఇంకా ఎక్కువగా మాయ విఘ్నాలను కలిగిస్తూ ఉంటుంది. చాలామందికి సాక్షాత్కారాల వలన అసత్య నష్టా కూడా పెరుగుతుంది.

పాట :- అదృష్టాన్ని మేలుకొల్పుకొని వచ్చాను... (తక్ డీర్ జగాకర్ ఆయా హూ.....)

ఓంశాంతి. మధురాతి మధురమైన పిల్లలు పాట విన్నారు. కొత్తవారు కూడా విన్నారు, పాతవారు కూడా విన్నారు, కుమారులు కూడా విన్నారు. ఇది ఒక పాఠశాల. పాఠశాలలో ఏదో ఒక భాగ్యాన్ని తయారు చేసుకుంటారు. అక్కడ అనేక రకాలైన భాగ్యముంది. కొంతమంది సర్వస్వంగా, కొంతమంది బ్యాలిష్టర్లుగా తయారయ్యే భాగ్యాన్ని తయారు చేసుకుంటారు. భాగ్యాన్ని లక్ష్యమని అంటారు. భాగ్యాన్ని తయారు చేసుకోకుండా పాఠశాలలో ఏం చదువుకుంటారు? మనము కూడా మన భాగ్యాన్ని తయారు చేసుకునేందుకు వచ్చామని పిల్లలైన మీకు తెలుసు. నూతన ప్రపంచం కొరకు మీ రాజ్య భాగ్యాన్ని తీసుకునేందుకు వచ్చారు. ఈ రాజయోగము నూతన ప్రపంచము కొరకు. ఆ విద్య పాత ప్రపంచము కొరకు, వారు పాత ప్రపంచము కొరకు బ్యాలిష్టరు, ఇంజనీరు, సర్జన్ మొదలైనవారిగా అవుతారు. ఈ పాత ప్రపంచానికి ఇక చాలా కొంత సమయము మాత్రమే మిగిలి ఉంది, అది కూడా సమాప్తమైపోతుంది. ఈ భాగ్యము ఈ వ్యవస్థలోకము కొరకు లేక ఈ జన్మ కొరకు మాత్రమే. మీ ఈ చదువు నూతన ప్రపంచము కొరకు. నూతన ప్రపంచము కొరకు మీరు భాగ్యాన్ని తయారు చేసుకుని వచ్చారు. నూతన ప్రపంచంలో మీకు రాజ్య భాగ్యము లభిస్తుంది. చదివించేవారెవరు? అనంతమైన తండ్రి. వారి నుండి వారసత్వము పొందుకోవాలి. డాక్టరు డ్వారా డాక్టరు వారసత్వము, ఈ జన్మ కొరకు పొందుతారు. ఒక వారసత్వమేమో తండ్రి నుండి లభిస్తుంది. చదువు డ్వారా మరొక వారసత్వము లభిస్తుంది. వృద్ధులైనప్పుడు గురువులను ఆశ్రయిస్తారు. ఏం కోరుకుంటారు? మాకు శాంతిధామానికి వెళ్లే శిక్షణను ఇవ్వమని అడుగుతారు. సద్గతినివ్వమంటారు. ఇక్కడ నుండి శాంతిధామానికి తీసుకెళ్లమంటారు. ఇప్పుడు తండ్రి నుండి వారసత్వము లభిస్తుంది. టీచరు నుండి కూడా ఈ జన్మకు వారసత్వము లభిస్తుంది. అది ఒక్క జన్మ కొరకు. కానీ గురువు డ్వారా అది కూడా లభించదు. టీచరు వద్ద చదువుకొని ఏదో కొంత వారసత్వము పొందుతారు. టీచరు కుట్టు టీచరుగా కావచ్చు. ఎందుకంటే జీవనాధారమైతే కావాలి కదా. తండ్రి వారసత్వము లభించినా, మళ్ళీ చదువుకుంటారు. స్వంతంగా సంపాదించుకోవాలి అనుకుంటారు. గురువు డ్వారా ఏ సంపాదన జరగదు. కొంతమంది

గీత మొదలైనవి బాగా చదువుకొని దాని పై ఉపన్యసిస్తారు. ఇవన్నీ అల్పకాలిక సుఖము కొరకు, ఈ వ్యవస్థలోకము ఇక కొంత సమయము మాత్రమే మిగిలి ఉంది. పాత ప్రపంచము సమాప్తమవ్వనున్నది.

మనము నూతన ప్రపంచ భాగ్యాన్ని తయారు చేసుకునేందుకు వచ్చామని మీకు తెలుసు. ఈ పాత ప్రపంచము అంతమవ్వనున్నది. తండ్రి ఇచ్చిన ఆస్తి గానీ, సంపాదించిన ఆస్తి గానీ అంతా భస్మమైపోతుంది. చేతులు ఖాళీ అయిపోతాయి. ఇప్పుడు నూతన ప్రపంచం కొరకు సంపాదించుకోవాలి. పాత ప్రపంచములోని మనుష్యులు ఈ సంపాదనను చేయించలేరు. నూతన ప్రపంచము కొరకు సంపాదన చేయించువారు శివబాబా ఒక్కరే. నూతన ప్రపంచము కొరకు భాగ్యాన్ని తయారు చేసుకునేందుకు మీరు ఇక్కడకు వచ్చారు. ఆ తండ్రి మీకు తండ్రి-టీచరు-గురువు, వారు సంగమ యుగములోనే వస్తారు. భవిష్యత్తు కొరకు సంపాదించడం నేర్చిస్తారు. ఈ పాత ప్రపంచము ఇక కొద్ది రోజులు మాత్రమే ఉంటుంది. ఇది ఈ ప్రపంచములోని మనుష్యులకు తెలియదు. నూతన ప్రపంచము మళ్ళీ ఎప్పుడు వస్తుంది అని అడుగుతారు. మీరు గప్పాలు చెప్పున్నారని వారంటారు. ఇలా అనుకునేవారు కూడా చాలామంది ఉన్నారు. నూతన ప్రపంచం స్థాపనాతులని తండ్రి అంటే ఇవి గప్పాలని కొడుకు అంటాడు. నూతన ప్రపంచం కొరకు శివబాబా మనకు తండ్రి, టీచరు, గురువుగా అయ్యారని పిల్లలైన మీకు తెలుసు. శాంతిధామము, సుఖధామములోకి తీసుకెళ్లేందుకు తండ్రి వచ్చారు. కొంతమంది భాగ్యాన్ని తయారు చేసుకోరు అనగా వారు ఏమాత్రము అర్థము చేసుకోనట్లే. ఒకే ఇంటిలో స్త్రీ చదువుకుంటుంది, పురుషుడు చదవడు, పిల్లలు చదువుకుంటారు. తల్లి-తండ్రి చదువుకోరు. ఇలా జరుగుతూ ఉంటుంది. ప్రారంభంలో కుటుంబము కుటుంబమంతా వచ్చారు. కానీ మాయావి తుఫాను తగులుతూనే ఆశ్చర్యవంతులై విన్నారు, వర్జించారు, తండ్రిని వదిలి వెళ్ళిపోయారు. ఆశ్చర్యంతో వింటారు, తండ్రివారిగా అవుతారు, చదువుకుంటారు అయినా ద్రామా విధి అని ఒక గాయనము కూడా ఉంది. స్వయంగా తండ్రి కూడా హోయ్ మాయ, హోయ్ ద్రామా అని అంటారు, అంతా ద్రామాలోనే ఉంది కదా. స్త్రీ-పురుషులు ఒకరికొకరు విడాకులిచ్చుకుంటారు. పిల్లలు తండ్రిని వదిలి వెళ్ళిపోతారు. ఇక్కడ అది లేదు. ఇక్కడ విడాకులివ్వలేరు. సత్యమైన సంపాదన చేయించేందుకే తండ్రి వచ్చారు. తండ్రి ఎవ్వరినీ కూడా అగాధములోకి తోయరు కదా. మన తండ్రి పతితపావనుడు, దయాహృదయుడు. తండ్రి వచ్చి దుఃఖము నుండి ముక్తినిస్తారు. మార్గదర్శకులై వెంట తీసుకెళ్తారు. నేను మిమ్ములను మా వెంట తీసుకెళ్తామని ఏ లౌకిక గురువులు చెప్పరు. ఇటువంటి గురువును ఎప్పుడైనా చూచారా? ఎప్పుడైనా విన్నారు? - మీరు శరీరాన్ని వదిలితే మీ శిష్టులందరినీ మీ వెంట తీసుకెళ్తారా? అని మీరు గురువులను అడగండి, నేను నా వెంట తీసుకెళ్తానని ఏ గురువు చెప్పరు. ఇది జరగదు. నేను మిమ్ములనందరినీ నిర్వాణధామానికి, ముక్తిధామానికి తీసుకెళ్తానని ఎవ్వరూ చెప్పరు. మమ్ములను మీ వెంట తీసుకెళ్ళండని అడిగే శిష్టులు కూడా లేరు. శాస్త్రాలలో భగవానువాచ - నేను మిమ్ములను తీసుకెళ్తాను. దోమల గుంపు వలె అందరూ వెళ్తారు. సత్యయుగంలో మనుష్యులు చాలా కొద్దిమంది మాత్రమే ఉంటారు. కలియుగంలో అనేకమంది ఉన్నారు. శరీరాన్ని వదిలి మిగిలిన ఆత్మలు లెక్కాచారాన్ని చుక్క చేసుకుని వెళ్ళిపోతాయి. తప్పక వెళ్ళవలసిందే. ఇంతమంది మనుష్యులు ఉండలేరు. ఇప్పుడు మనము ఇంటికి వెళ్ళాలని పిల్లలైన మీకు బాగా తెలుసు. ఈ శరీరాన్ని వదిలే తీరాలి. మీరు మరణిస్తే ప్రపంచం మీకు మరణించినట్లే స్వయాన్ని మీరు ఆత్మగా భావించి తండ్రిని పృథి చేయండి. ఈ పాత శరీరాన్ని వదిలే తీరాలి. ఈ

ప్రపంచమంతా పాతదైపోయింది. కొత్త ఇల్లు తయారవుతున్నప్పుడు పాత ఇంట్లో కూర్చుని ఈ ఇల్లు నా కొరకే తయారౌతుందని భావిస్తారు కదా. బుద్ధి నూతన ఇంటి వైపు వెళ్తుంది. ఇందులో ఫలానా

కట్టుకోవాలి, ఈ పని చేయించాలి అని అనుకుంటారు. పాతదాని నుండి మమకారము కొత్త ఇంటి వైపుకు వెళ్తుంది. అది హద్దులోని విషయము. ఇది అనంతమైన ప్రపంచానికి చెందిన విషయము.

పాత ప్రపంచం పై గల మమకారాన్ని తొలగించుకొని నూతన ఇంటి వైపు జోడించాలి. ఈ పాత ప్రపంచం సమాప్తమైపోతుందని మీకు తెలుసు. నూతన ప్రపంచమంటే స్వర్గము. అందులో మనము రాజ్యపదవి పొందుతాము. ఎంతగా యోగము చేస్తామో, జ్ఞాన ధారణ చేస్తామో, ఇతరులకు తెలియచేస్తామో అంత సంతోషము యొక్క పాదరస మీటరు పైకెక్కుతుంది. ఇది చాలా పెద్ద పరీక్ష. మనము స్వర్గంలో 21 జన్మల వారసత్వాన్ని పొందుతాము. ధనవంతులుగా అవ్వడం మంచిదే కదా. భీర్ఘాయువు లభించడం కూడా మంచిదే కదా. సృష్టి చక్రాన్ని ఎంతగా స్మృతి చేస్తారో, ఎంతమందిని మీ సమానంగా చేస్తారో, అంత లాభముంటుంది. రాజులుగా అవ్వాలంటే ప్రజలను కూడా తయారు చేసుకోవాలి. ఎర్డ్విజన్లో చాలామంది వస్తారు. వారంతా ప్రజలుగా అవుతారు. ఎందుకంటే ఈ అవినాశి జ్ఞానము నశించదు - పవిత్రమై పవిత్ర ప్రపంచానికి యజమానులుగా అవ్వాలని బుద్ధికి తోస్తుంది. పురుషార్థము ఎక్కువగా చేస్తే ప్రజలలో ఉన్నతపదవి పొందుతారు లేకుంటే ప్రజలలో తక్కువ పదవి తీసుకుంటారు. నంబరువారుగా ఉంటారు కదా. రామరాజ్య స్థాపన జరుగుతూ ఉంది. రావణ రాజ్యము వినాశమైపోతుంది. సత్యయుగంలో దేవతలు మాత్రమే ఉంటారు.

బాబా తెలియజేస్తున్నారు - స్మృతియాత్ర ద్వారా మీరు సతీప్రధాన ప్రపంచానికి అభిషేకులుగా అవుతారు. అభిషేకులగా రాజులు, ప్రజలు అందరూ వస్తారు. ప్రజలు కూడా మా భారతదేశము అత్యంత ఉన్నతమైనదని అంటారు. భారతదేశము నిజంగా అత్యంత ఉన్నతంగా ఉండేది. కానీ ఇప్పుడలా లేదు, ఒకప్పుడుండేది. ఇప్పుడు పూర్తి నిరుపేదగా అయిపోయింది. ప్రాచీన భారతదేశము అన్నిటికంటే ధనవంతంగా ఉండేది. భారతదేశవాసులైన మనము దేవదేవతా కులానికి చెందినవారమని మీకు తెలుసు. ఇతరులెవ్వరినీ దేవతలని అనరు. ఇప్పుడు కన్నులైన మీరు చదువుకుంటున్నారు. తర్వాత ఇతరులకు తెలిపాలి. మనుష్యులకు తెలియజేయాలి కదా. మీ వద్ద చిత్రాలు కూడా ఉన్నాయి. వీరు(లక్ష్మీనారాయణులు) ఈ పదవినెలా పొందారో మీరు ఋజువు చేసి చెప్పగలరు. తిథి-తారీఖుల సహితంగా మీరు ఋజువు చేయగలరు. ఇప్పుడు వీరు మళ్ళీ శివబాబా నుండి ఈ పదవి పొందుతున్నారు. ఆ చిత్రము కూడా ఉంది. శివుడు అనగా పరమపిత పరమాత్మ. తండ్రి అంటున్నారు - బ్రహ్మ ద్వారా మీకు యోగబలము వలన 21 జన్మలకు వారసత్వము లభిస్తుంది. సూర్యవంశీ దేవదేవతలుగా, విష్ణుపురానికి యజమానులుగా అవ్వగలరు. శివబాబా, దాదా(అన్న) అయిన బ్రహ్మ ద్వారా ఈ వారసత్వమునిస్తున్నారు. మొదట ఇతని ఆత్మ వింటుంది. ఆత్మనే ధారణ చేస్తుంది. ముఖ్యమైన విషయమిదే. శివుని చిత్రాన్ని చూపిస్తారు. ఈ చిత్రము పరమపిత పరమాత్మ శివునిది. బ్రహ్మ-విష్ణు-శంకరులు సూక్ష్మవతనములోని దేవతలు. ప్రజాపిత బ్రహ్మ తప్పకుండా ఇక్కడ ఉండాలి. ప్రజాపిత బ్రహ్మ పిల్లలు బి.కె.లు అనేకమంది ఉన్నారు. ఎంతవరకు బ్రహ్మకు పిల్లలుగా అవ్వరో, అంతవరకు బ్రాహ్మణులుగా అవ్వరు. కనుక శివబాబా నుండి వారసత్వమెలా తీసుకుంటారు? గర్భము నుండి అయితే జన్మ తీసుకోలేరు. ముఖవంశావళి అన్న గాయనం కూడా ఉంది. మేము ప్రజాపిత బ్రహ్మముఖ వంశావళి వారమని మీరంటారు. అక్కడ గురువులకు శిష్యులుగా ఉంటారు. ఇక్కడ మీరు

తండ్రి-టీచరు-సద్గురువు అని ఒక్కరినే అంటారు. అది కూడా ఇతనిని(బ్రహ్మ) అనరు. నిరాకార శివబాబాను అంటారు. వారు జ్ఞానసాగరులు. సృష్టి ఆదిమధ్యాంతాల జ్ఞానమునిస్తారు. టీచరు కూడా

నిరాకారులే. సాకారము ద్వారా జ్ఞానము వినిపిస్తున్నారు. ఆత్మనే మాట్లాడుతుంది. నా శరీరాన్ని విసిగించకు అని చెప్పేది ఆత్మనే. ఆత్మ దుఃఖములో ఉన్నప్పుడు జ్ఞానము ఇవ్వబడుతుంది. అది కూడా వినాశనము దగ్గరకు వచ్చినప్పుడు పారలౌకిక తండ్రి అందరినీ వాపస్ తీసుకెళ్లేందుకే చివర్లో వస్తారు. మిగిలినదంతా వినాశనమైపోయేదే. దీనిని మృత్యులోకమని అంటారు. స్వర్గము ఈ భూమి పైనే ఉంటుంది. దిల్వాలా మందిరము నిర్మింపబడింది. క్రింద తపస్సు చేస్తున్నారు. పైన స్వర్గము చూపించబడింది. అలా కాకుంటే ఎక్కడ చూపిస్తారు? పై భాగములో దేవతల చిత్రాలు చూపించారు. వారు కూడా ఇక్కడే ఉంటారు కదా. అర్థము చేయించేందుకు చాలా యుక్తి కావాలి. మందిరాలకు వెళ్లి ఇది మమ్ములను చదివించే శివబాబా జ్ఞాపక చిహ్నమని అర్థము చేయించాలి. వాస్తవానికి శివుడు ఒక బిందువు. కానీ బిందువును ఎలా పూజిస్తారు? ఫలాలు, పుష్పాలతో ఎలా పూజిస్తారు? అందుకే చాలా పెద్ద రూపాన్ని తయారుచేశారు. అంత పెద్దగా ఉండనే ఉండరు. భృకుటి మధ్య ప్రకాశించు నక్షత్రము అని గాయనము కూడా ఉంది. చాలా సూక్ష్మమైన ఒక బిందువు. పెద్దగా ఉంటే సైన్సు వారు వెంటనే పట్టుకునేవారు. అలాగే వారు వేయి సూర్యుల ప్రకాశము కూడా కాదు. కొంతమంది భక్తులు కూడా వస్తారు కదా. ఈ ముఖము మాకు కనిపించిందని కూడా అంటారు. వారికి పూర్తిగా పరమపిత పరమాత్మ పరిచయము తెలియదు. ఇంకా వారి భాగ్యము తెరవబడలేదు. తండ్రిని తెలుసుకోనంత వరకు ఆత్మలు బిందువుల వలె ఉన్నారని, శివబాబా కూడా బిందువని, వారిని స్మృతి చేయాలని తెలియదు. అలా భావించి స్మృతి చేసినప్పుడే వికర్మలు వినాశనమౌతాయి. అంతేకాని నాకు ఇలా కనిపిస్తుంది, అలా కనిపిస్తుంది..... అంటే వాటిని మాయ కలుగజేయు విఘ్నాలని అంటారు. తండ్రి లభించారని ఇప్పుడు సంతోషంగా ఉన్నారు. తండ్రి అంటున్నారు - కృష్ణుని సాక్షాత్కారము పొంది చాలా ఖుషీలో నృత్యము మొదలైనవి చేస్తారు. కానీ దీని వలన సద్గతి లభించదు. సాక్షాత్కారాలు అనాయాసంగా అవుతాయి. బాగా చదవకుంటే ప్రజలలోకి వెళ్లిపోతారు. సాక్షాత్కారాల వలన లాభము కూడా లభించాలి కదా. భక్తిమార్గంలో చాలా శ్రమ చేసినప్పుడు సాక్షాత్కారాలు జరుగుతాయి. ఇక్కడ కొంచెం శ్రమ చేసినా సాక్షాత్కారాలు అవుతాయి. కానీ కొంచెం కూడా లాభముండదు. కృష్ణపురములో సాధారణ ప్రజలుగా అవుతారు. ఇప్పుడు శివబాబా మనకు జ్ఞానము వినిపిస్తున్నారని పిల్లలైన మీకు తెలుసు. తప్పకుండా పవిత్రమవ్వాలని తండ్రి ఆజ్ఞ. కానీ కొంతమంది పవిత్రంగా కూడా ఉండలేరు. అప్పుడప్పుడు ఇక్కడకు పతితులు కూడా రహస్యంగా వచ్చేస్తారు. వారంతకు వారే నష్టపోతారు. స్వయాన్ని మోసపుచ్చుకుంటారు. తండ్రిని మోసగించే మాటే లేదు. తండ్రిని మోసగించి ఏదైనా ధనం తీసుకోవలెనా? శివబాబా శ్రీమతానుసారము చట్ట ప్రకారము నడుచుకోకుంటే, వారి గతి ఏమవుతుంది? అదృష్టంలో లేదని భావించడం జరుగుతుంది. చదువుకోక ఇతరులకు దుఃఖము కలిగిస్తూ ఉంటే, ఒకటేమో శిక్షలు అనుభవిస్తారు. రెండవది పదవి కూడా భ్రష్టమైపోతుంది. చట్ట విరుద్ధమైన పని ఏదీ చేయరాదు. మీ నడవడికలు మంచిగా లేవని తండ్రి ఏమో తెలియజేస్తారు కదా. తండ్రి సంపాదించుకునే మార్గము తెలియజేస్తారు. సంపాదించుకోవడం, చేయకపోవడం వారి భాగ్యము. అటువంటివారు శిక్షలు అనుభవించి శాంతిధామానికి వెళ్ళాల్సిందే, పదభ్రష్టులైపోతారు, ఏమీ లభించదు. ఇక్కడకు చాలామంది వస్తారు. ఇక్కడ తండ్రి నుండి వారసత్వము తీసుకునే

విషయమే ముఖ్యమైనది. పిల్లలు - బాబా, మేము స్వర్గంలో సూర్యవంశంలో రాజ్యపదవి పొందుకుంటామని అంటారు. ఇది రాజయోగము కదా. విద్యార్థులు స్కాలర్‌షిప్ కూడా తీసుకుంటారు

కదా. పాస్ అయ్యే వారికి స్కాలర్‌షిప్ లభిస్తుంది. ఇది స్కాలర్‌షిప్ తీసుకునేవారి మాల. ఎంతెంత మంచి మార్కులతో పాసవుతారో అంత మంచి స్కాలర్‌షిప్ లభిస్తుంది. ఈ మాల తయారయింది. స్కాలర్‌షిప్ తీసుకునేవారు ఎక్కువవుతూ వేల మంది అవుతారు. స్కాలర్‌షిప్ అనగా రాజ్య పదవి. మంచిలీతిగా చదువుకునేవారు గుప్తంగా ఉండలేరు. కొత్తగా వచ్చేవారు చాలామంది పాతవారి కంటే ముందుకెళ్తారు. చాలామంది కన్యలు వచ్చి ఈ చదువు చాలా బాగుందని అంటారు. ఆ చదువు పూర్తి చేసుకొని ఈ చదువులో లగ్నమైపోతామని ప్రమాణము చేస్తారు. వజ్ర సమానమైన జీవితాన్ని తయారు చేసుకుంటాము. సత్యమైన సంపాదన చేసుకొని 21 జన్మలకు వారసత్వము పొందుకుంటామని అంటారు. చాలా సంతోషిస్తారు. ఈ వారసత్వాన్ని ఇప్పుడు తీసుకోకుంటే తర్వాత ఎప్పుడూ తీసుకోలేమని వారికి తెలుసు. చదువు పై ఆసక్తి ఉంటుంది కదా. కొంతమందికి అర్థము చేసుకునేందుకు ఆసక్తి కొద్దిగా కూడా ఉండదు. కొత్తవారికున్నంత ఆసక్తి పాతవారికి కూడా ఉండదు. ఇది ఆశ్చర్యము కదా! డ్రామానుసారము భాగ్యములో లేకుంటే భగవంతుడైనా ఏం చేస్తారని అంటారు కదా. టీచరు కేవలం చదివిస్తారు. మంచిది.

మధురీతి మధురపైన అభిరుచిపైన పిల్లలకు హిత - శిత, హాసినీల బ్రయస్థులు మరియు గుడ్‌వోర్షింగ్ ఆత్మిక పిల్లలకు ఆత్మిక తండ్రి సమస్తే.

ధారణ కొరకు ముఖ్య సూర్య :-

1. మీ లోపాలను దాచిపెట్టుకోవడం కూడా స్వయాన్ని మోసగించుకోవడమే. అందువలన ఎప్పుడూ స్వయాన్ని మోసగించుకోరాదు.
2. మీ భాగ్యాన్ని గొప్పగా తయారు చేసుకునేందుకు చట్టవిరుద్ధమైన ఏ పనీ కూడా చేయరాదు. చదువు పై ఆసక్తి కలిగి ఉండాలి. మీ సమానంగా తయారు చేయు సేవ చేయాలి.

పరదానము:- “ప్రతి అడుగు ఆజ్ఞానుసారం నడుస్తూమాయను సమర్పణ చేయించే సహజయోగి భవ.”

ఏ పిల్లలైతే ప్రతి అడుగు ఆజ్ఞానుసారం నడుస్తారో వారి ముందు మొత్తం విశ్వమంతా సమర్పణ అవుతుంది. జత జతలో మాయ కూడా తన వంశ సహితంగా సమర్పణ అయిపోతుంది. మొదట మీరు తండ్రిపై సమర్పణ అయితే మాయ మీపై సమర్పణ అవుతుంది. అంతేకాక శ్రేష్ఠ స్వమానంలో ఉంటూ ప్రతి ఆజ్ఞానుసారం నడుస్తూ ఉంటే జన్మ-జన్మాంతరాల కష్టము నుండి విడుదల అవుతారు. ఇప్పుడు సహజయోగులు, భవిష్యత్తులో సహజ జీవితముంటుంది. ఇటువంటి సహజ జీవితాన్ని తయారుచేసుకోండి.

స్లోగన్:- “స్వపరివర్తన ద్వారా ఇతర ఆత్మలను పరివర్తన చేయడమే ప్రాణదానమివ్వడం.”